

**സി.എൻ.ജി. ബസ്സുകൾ**

219(1204) ശ്രീ. ഡി. കെ. മുരളി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) സി.എൻ.ജി. ബസ്സുകൾ നിരത്തിലിറക്കുന്നതിന് തുക അനുവദിച്ച് ഭരണാനുമതി നൽകിയിട്ടുണ്ടോ?

കിഫ്ബിയിൽനിന്നും 259 കോടി രൂപയുടെ വായ്പ ലഭ്യമാക്കി, പുതിയ 310 സി.എൻ.ജി. ബസ്സുകൾ വാങ്ങുന്നതിന് സ.ഉ. (സാധാ) നമ്പർ 346/2020/ഗതാ. തീയതി 22.10.2020 ഉത്തരവ് പ്രകാരം ഭരണാനുമതി നൽകിയിട്ടുണ്ട്. ബസ്സുകൾ വാങ്ങുന്നതിന് ടെണ്ടർ നടപടികൾ പുരോഗമിക്കുന്നു.

(ബി) എങ്കിൽ ആയതിന്റെ തുടർ പ്രവർത്തനങ്ങളുടെ നിലവിലെ സ്ഥിതി അറിയിക്കാമോ?

കിഫ്ബിയിൽനിന്നും 259 കോടി രൂപയുടെ വായ്പ ലഭ്യമാക്കി, പുതിയ 310 സി.എൻ.ജി. ബസ്സുകൾ വാങ്ങുന്നതിന് സ.ഉ. (സാധാ) നമ്പർ 346/2020/ഗതാ, 22-10-2020-ലെ ഉത്തരവ് പ്രകാരം ഭരണാനുമതി നൽകിയിട്ടുണ്ട്. ബസ്സുകൾ വാങ്ങുന്നതിന് ടെണ്ടർ നടപടികൾ പുരോഗമിക്കുന്നു.

**വാഹനങ്ങളുടെ അമിതവേഗത കണ്ടെത്തുന്നതിന് ക്യാമറ സംവിധാനം**

220(1205) ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) വാഹനങ്ങളുടെ അമിതവേഗത കണ്ടെത്തുന്നതിന് ക്യാമറ സ്ഥാപിക്കുമ്പോൾ സർക്കാർ വകുപ്പുകൾ മുന്നറിയിപ്പ് ബോർഡുകൾ സ്ഥാപിക്കണമെന്ന് വ്യവസ്ഥയുണ്ടോ; വിശദമാക്കാമോ?

നിരത്തുകളിലെ പരമാവധി വേഗത നിജപ്പെടുത്തിയിട്ടുണ്ടെങ്കിലും റോഡുകളിലെ അപകട സാധ്യത, തിരക്ക്, ശോച്യാവസ്ഥ തുടങ്ങിയ കാരണങ്ങളാൽ വേഗപരിധി അത്തരം സ്ഥലങ്ങളിൽ നിശ്ചയിക്കപ്പെടാറുണ്ട്. വേഗത നിയന്ത്രണമുള്ള റോഡുകളിൽ നിയന്ത്രിത സ്പീഡ് കാണിക്കുന്ന ബോർഡുകൾ പൊതുവെ വകുപ്പ് സ്ഥാപിക്കാറുണ്ട്. എല്ലാ ആർ.ടി.ഒ.-മാർക്കും പൊതുവെ വകുപ്പിന്റെ സഹകരണത്തോടെ വേഗ നിയന്ത്രണ/പരിധി ബോർഡുകൾ സ്ഥാപിക്കാൻ നിർദ്ദേശം നൽകിയിട്ടുണ്ട്.